



# సంపాదకీయం

గురువారం 27-03-2025

## పాంచి ఉన్న ఆయిల్ సెంట్రాల్స్...

పశ్చిమాసియాలో ఎలాంటి సంఘర్షణలు ఎదురైనా భారతీయ వాణిజ్య రంగానికి సంక్షోభం తప్పదు. చమురు, సహజ వాయువు, ఎరువులు, తదితర ముఖ్య అవసరాలు సరిగ్గా సరఫరా కాక, వాణిజ్యంలోనే కాదు, ప్రజల జీవన విధానంలో కూడా ఒడిదుడుకులు ఎదురవుతుంటాయి. ముఖ్యంగా చమురు సంక్షోభం సంభవిస్తే అంతర్జాతీయ మార్కెట్లో క్రూడాాయిల్ ధర ఒక్కసారిగా పెరిగిపోతుంది. మనకు ఎక్కువగా చమురును, గ్యాస్ను సరఫరా చేసేది రష్యా, ఇరాన్ దేశాలే. ఆయా దేశాల నుంచి సరఫరాకు ఆటంకాలు ఏర్పడితే మన దేశం భారీగా అంతర్జాతీయ మార్కెట్కు మూల్యం చెల్లించుకోవలసి వస్తుంది. ఈ పరిస్థితుల్లో ఈ ఏడాది ఫిబ్రవరిలో రష్యా నుంచి మనదేశానికి ముడి చమురు దిగుమతులు రోజువారీ సరాసరి (మిలియన్ బెర్రెల్స్) 1.41 మిలియన్ బ్యారెళ్ల వంతున తగ్గిపోవడం ఆందోళన కలిగించే అంశం. జనవరి నాటికి రోజువారీ 1.49 మిలియన్ బ్యారెళ్ల వంతున తగ్గిపోగా అంతకన్నా ఇప్పుడు తగ్గడం గమనార్హం. కార్గో ట్రాకింగ్ ఏజెన్సీ వార్తల్లో వివరాల ప్రకారం ఈ ఏడాది ఫిబ్రవరిలో రోజువారీ మొత్తం 4.77 మిలియన్ బ్యారెళ్లుగా చమురు దిగుమతులు జరిగాయి. జనవరిలో రోజువారీ మొత్తం 4.76 మిలియన్ బ్యారెళ్ల చమురు దిగుమతులు కాగా పెద్దగా మార్పు లేదు. అయితే ఈ మార్పు, ఏప్రిల్ నెలలో మరింతగా చమురు దిగుమతులు క్షీణిస్తాయని వార్తల్లో చెబుతోంది. దీనికి కారణం అమెరికా ఆఫీస్ ఆఫ్ ఫారెన్ అసెట్స్ కంట్రోల్ (ఓఎఫ్ఎస్) జనవరి 10 న విధించిన ఆంక్షలే. అయితే ఈ లోటును పశ్చిమాసియా దేశాలు భర్తీ చేస్తాయని ఎపిఎసి అనాలిసిస్ వార్తల్లో అధినేత ఇవాన్ మేథ్యూ వెల్లడించారు. రష్యా చమురు ఉత్పత్తిదారులైన గాజ్ ప్రోమ్ సెప్ట్, సర్గట్ నెఫ్ట్ గ్యాస్ లతో పాటు దాదాపు 180 ట్యాంకర్లపై తాజాగా జనవరి 10న అమెరికా ఆంక్షలు విధించింది. రష్యాకు రెవెన్యూ రాకుండా అడ్డుకోవడమే దీని వెనుక ఉన్న ఆంక్షలకు. ఉక్రెయిన్పై యుద్ధం సాగించడానికే రష్యా ఈ ఆదాయాన్ని ఖర్చు పెడుతోందని అమెరికా ఆరోపిస్తోంది. ఫలితంగానే రష్యా చమురు కార్గో నౌకలు ఫిబ్రవరి 27 నాటికి అమెరికా ఆంక్షల సుడిలో చిక్కుకోవలసి వచ్చింది. 2024 మొదటి ఏడు మాసాలు (జనవరి జులై) ఇజ్రాయెల్, జోర్డాన్, లెబనాన్ దేశాలకు భారత్ నుంచి వాణిజ్యంలో సంఘర్షణలు తప్పలేదు. భారత్ నుంచి ఇజ్రాయెల్ కు 63.3 శాతం వరకు ఎగుమతులు పతనమయ్యాయి. దీని విలువ 1.3 బిలియన్ డాలర్లు. ఆర్గానిక్ కెమికల్స్, పెట్రోలియం ఉత్పత్తులు, డ్రైమంట్స్, ఎగుమతులకు గండి పడిందని వాణిజ్య విభాగం వెల్లడించింది. అలాగే జోర్డాన్ కు ఎగుమతుల్లో 38 శాతం అంటే 638 మిలియన్ డాలర్ల వరకు, లెబనాన్ కు 7% అంటే 198 మిలియన్ డాలర్ల వరకు ఎగుమతులు పతనమై భారత్ కు నష్టాలు సంభవించాయి. 2024 వరకు అంతకు ముందు ఏడేళ్లుగా ఏటా 3% వంతున ముడిచమురు ఉత్పత్తిలో తగ్గుదల కనిపిస్తోంది. ఉత్పత్తిలో తగ్గుదల ఉంటున్నా వినియోగం పెరుగుతుండడంతో భారత్ దిగుమతులపై ఎక్కువగా ఆధారపడవలసి వస్తోంది. 2017 నుంచి 2024 వరకు 86 నుంచి 89 శాతం వరకు దిగుమతులపైనే దేశం ఆధారపడవలసి వచ్చింది. భారత్ ఇంధన వినియోగ చిత్ర 2024 ఆర్థిక సంవత్సర నివేదికలో ఇదో భాగం. దేశం ఇంధనాన్ని సేకరించడం, ఉత్పత్తి, వినియోగం తాలూకు ఆమూల్యగ్ర దేటాను ఈ నివేదిక అందిస్తోంది. కేంద్ర ఇంధన మంత్రిత్వశాఖ నేతృత్వంలో బ్యూరో ఆఫ్ ఎనర్జీ ఎఫీషియెన్సీ (బిఇఇ) ఈ నివేదికను రూపొందించింది. 2024 ఆర్థిక సంవత్సరంలో మొత్తం సరఫరా అయిన ఇంధనం 910 మిలియన్ టన్నులు కాగా, ఇందులో బొగ్గు నుంచి 60%, చమురు నుంచి 28%, గ్యాస్ నుంచి 7%, శిలాజీతర వనరుల నుంచి 5% సరఫరా అయింది. స్వదేశీ చమురు ఉత్పత్తి 2017 ఆర్థిక సంవత్సరంలో 36 మిలియన్ టన్నులు కాగా, 2024 నాటికి 29.4 మిలియన్ టన్నులకు తగ్గిపోయింది. వార్షిక రేటు 3% వరకు తగ్గుతూ వస్తోంది. ఈ తగ్గుదలకు అనేక కారణాలు దోహదం చేస్తున్నాయి. ఈ కారణం అధిగమించడానికి కేంద్ర ప్రభుత్వం అనేక చర్యలు తీసుకుంటోంది. ఈ మేరకు 2019లో హైడ్రోకార్బన్ ఎక్స్ ప్లోరేషన్ అండ్ లైసెన్సింగ్ (హెచ్ఐఎల్ఐ) వంటి ప్రక్రియను అమలుచేసే చర్యలను తీసుకుంది. ఎంపికైన చమురు క్షేత్రాల్లో తగిన సాంకేతిక విధానాలు అమలు చేసే చమురు ఉత్పత్తిని సాధించడమే ఈ విధానం లక్ష్యం. చిన్న మధ్యతరహా స్థాయిలో చమురు పరిశోధనలను కాంట్రాక్ట్, అవుట్ సోర్సింగ్ ద్వారా ఆయా సంస్థలను ప్రోత్సహిస్తోంది. ప్రభుత్వ నిర్వహణలోని ఓఎన్జిసి, ఆయిల్ ఇండియా సంస్థలు క్రమంగా 65 శాతం, 11 శాతం వరకు 20232024 సంవత్సరంలో చమురును అందించగలిగాయి. మిగతా 24 శాతం ముడిచమురు ఉత్పత్తి ప్రొడక్షన్ పేరింగ్ కాంట్రాక్ట్ (పిఎస్సి) లేదా రెవెన్యూ పేరింగ్ కాంట్రాక్ట్ (ఆర్ఎస్సి) ద్వారా లభించింది. 2024 ఏప్రిల్ 1 నాటికి సమతుల్యతలో తిరిగి పొందగలిగిన చమురు నిల్వలు 671.4 మిలియన్ టన్నులుగా భారత్ అంచనా వేసింది. అంతకు ముందు సంవత్సరం నాటి 669.47 మిలియన్ టన్నుల నిల్వలతో పోల్చుకుంటే 0.3 శాతం ఎక్కువ. స్వదేశీ చమురు ఉత్పత్తి కన్నా డిమాండ్ ఎక్కువగా ఉండడంతో చమురు దిగుమతులపై ఆధారపడడం మరింత ఎక్కువ అవుతుందని ఫిట్ రిపోర్ట్స్ అంచనా వేస్తోంది. ప్రపంచంలోనే మూడో అతి పెద్ద చమురు దిగుమతి దారులైన భారత్ 2024లో 234 మిలియన్ టన్నుల చమురును సేకరించుకోగలిగింది భారీ స్థాయిలో దిగుమతి చేసుకున్నామంటే రిఫైన్డ్ పెట్రోలియం ఉత్పత్తుల వినియోగం భారీగా పెరుగుతున్నట్లే భావించక తప్పదు. 2024 ఏప్రిల్ 1నాటికి ఏడాదికి 256.8 మిలియన్ టన్నుల చమురును రిఫైన్సింగ్ చేసే సామర్థ్యం భారత్ కు ఉందని తెలిసింది.

# ఘాట్ కేసర్ కు మారనున్న గులాబీ మిటింగ్

హైదరాబాద్, మార్చి 26, )బీఆర్ఎస్ రజతోత్సవ వేడుకల్ని వరంగల్ బయలు ఘాట్ కేసర్ లో నిర్వహించాలని ఆ పార్టీ భావిస్తోంది. తొలుత వరంగల్ లో నిర్వహించిన ప్రచారం జరగడంతో ఈ మేరకు స్థానిక బీఆర్ఎస్ నేతలు వరంగల్ రింగ్ రోడ్డును ఆనుకుని ఉన్న దేవన్నపేట, కడిపికొండ సమీపంలోని భట్టుపల్లి స్టలాన్ని కూడా పరిశీలిస్తున్నారు. అనూహ్యంగా పార్టీ అధినేత కేసేఆర్ సభ నిర్వహణ స్టలాన్ని మార్చేందుకు నిర్ణయం తీసుకున్నట్లు తెలిసింది. మేధుల మల్లజ్జే గిరి జిల్లా పరిధి ఘాట్ కేసర్ సమీపంలో సభ నిర్వహించేందుకు నిర్ణయించినట్లు తెలిసింది. ఈ మేరకు అక్కడి బీఆర్ఎస్ పార్టీ శ్రేణులకు సభ నిర్వహణకు అనువైన స్టలాన్ని పరిశీలించాల్సిందిగా నూచించినట్లు పార్టీ నేతలు చెబుతున్నారు. సభా స్థలం మార్పుపై అధికారికంగా పార్టీ నుంచి ఎలాంటి నిర్ణయం వెలువడనప్పటికీ.. ఘాట్ కేసర్ ను పై నెట్ చేసే అవకాశం ఉందని పార్టీ వర్గాల్లో చర్చ జరుగుతోంది. బీఆర్ఎస్ (బీఆర్ఎస్) పార్టీ 2001 ఏప్రిల్ 27వ తేదీన ఆవిర్భవించగా.. పార్టీ ఏర్పడి 20 ఏళ్లు అవుతున్న సందర్భంగా 2021 నవంబర్ 29 దీక్ష దినం రోజున 'విజయ గర్జన సభ' పేరున భారీ బహిరంగ సభ నిర్వహించేందుకు అప్పట్లో పార్టీ సన్నాహాలు చేసింది. ఈ మేరకు వరంగల్ నగర శివారులోని దేవన్నపేట సమీపంలో ఉన్న నిరుపేద నగర్ తండా స్టలాన్ని పరిశీలించారు. మొత్తంగా 1100 ఎకరాల్లో సభ నిర్వహించేలా ప్లాన్ వేశారు. అందులో 300 ఎకరాల్లో సభా ప్రాంగణం, నాలుగు చోట్లా 800 ఎకరాల్లో వెహికిల్ పార్కింగ్ కోసమని అంచనా వేశారు. కానీ అప్పటికే ఆ చుట్టుపక్కల మొత్తం రైతులు వరి, వత్తి, తదితర పంటలు సాగు చేసుకుంటుండగా, ఆ పొలాలన్ని చదును చేసేందుకు ప్రయత్నించారు. దీంతో అక్కడి రైతులు తీవ్రంగా వ్యతిరేకించి, ఆందోళనలు చేపట్టారు. రోడ్లెక్కి నిరసనలు చేపట్టడంతో పాటు పొలాల వద్దే మకాం ఏర్పాటు చేసుకుని తమ భూములను చదును చేయకుండా కాపలా ఉన్నారు. అప్పటి ఎమ్మెల్యేలు, ఎంపీలు, మంత్రులు ఇలా.. ఎవరు వచ్చినా అడ్డుకుని తమ నిరసనను వెల్లగక్కారు. కాగా అప్పటికే ప్రజల్లో తీవ్ర వ్యతిరేకత రావడం, అంతలోనే



గ్రాడ్యుయేట్ ఎమ్మెల్యే ఎన్నికల కోడె అమలులోకి రావడంతో విజయ గర్జన సభను పార్టీ వాయిదా వేసుకోవాల్సి వచ్చింది. గతంలో విజయ గర్జన సభ రద్దు కాగా.. పార్టీ ఏర్పడి 25 ఏళ్లు అవుతున్న సందర్భంగా 2025 ఏప్రిల్ 27న నిర్వహించనున్న రజతోత్సవ సందర్భంగా పార్టీ అధిష్టానం మరోసారి వరంగల్ నే ఎంచుకుంది. ఈ మేరకు కొద్ది రోజుల కిందట పార్టీ అధినేత కేసేఆర్ పార్టీ నేతలతో సమావేశమై వరంగల్ లో భారీ బహిరంగ సభకు ఏర్పాటు చేయాల్సిందిగా ఆదేశించారు. దీంతో ఆ పార్టీ నేతలు దేవన్నపేట, భట్టుపల్లి ప్రాంతాల్లోని స్టలాలను పరిశీలిస్తున్నారు. అక్కడి రైతులతో మాట్లాడి స్టలాలను వెకెట్ చేయించే ప్రయత్నాలు చేస్తున్నారు. కానీ ఇంతలోనే పార్టీ నిర్ణయం మారినట్లు తెలుస్తోంది. పార్టీ అధినేత కేసేఆర్ రజతోత్సవ సందర్భాలను హైదరాబాద్ కు తిరిగి సమీపంలో ఉన్న మేడ్చల్ మల్లజ్జే గిరి జిల్లా పరిధి ఘాట్ కేసర్ లో నిర్వహించేందుకు నిర్ణయం తీసుకున్నట్లు తెలిసింది. ఈ మేరకు అక్కడి ఎమ్మెల్యే మల్లారెడ్డికి సమాచారం అందించినట్లు సమాచారం. సభ నిర్వహణకు స్థలం పరిశీలించాల్సిందిగా నూచించడంతో మల్లారెడ్డి ఈ మేరకు ప్రయత్నాలు మొదలుపెట్టినట్లు తెలిసింది. ఓ వైపు

వరంగల్ లో సభ నిర్వహణ కోసం దేవన్నపేట సమీపంలో ప్రాంతాన్ని పరిశీలిస్తుండగా, మరో వైపు ఘాట్ కేసర్ పేరు అనూహ్యంగా తెర మీదకు వచ్చింది. దీంతో సభ ఎక్కడ జరుగుతుందోననే చర్చ జరుగుతోంది. హైదరాబాద్ కు దగ్గర్లో ఉన్న ఘాట్ కేసర్ లో నిర్వహిస్తా.. లేదా గతంలో వరంగల్ విజయ గర్జన సభ క్యాన్సిల్ అయ్యింది కాబట్టి వరంగల్ లోనే నిర్వహిస్తారా అనేది హాట్ టాపిక్ గా మారింది. కాగా రెండు, మూడు చోట్ల స్టలాన్ని పరిశీలించి, ఎక్కడ అనుకూలంగా ఉంటే అక్కడే సభ నిర్వహించే అవకాశం ఉంటుందని పార్టీ నాయకులు అంటున్నారు. కాగా సభ నిర్వహణ స్థలం మార్పుపై అధికారికంగా గులాబీ పార్టీ నాయకులు ఇంతవరకు స్పందించకపోవడంతో వరంగల్ లోనే సభ ఉంటుందని స్థానిక నాయకులు చెబుతున్నారు. మరి పార్టీ అధినేత సభ నిర్వహణపై ఎలాంటి నిర్ణయం తీసుకుంటారో.. ఏ స్టలాన్ని పై నెట్ చేస్తారో చూడాలి.

## ఓయూలో కానీసాగుతున్న పోలీసు రాజ్యం..

### విద్యార్థుల నాయకుల ముందస్తు అరెస్టు



హైదరాబాద్, ఉస్మానియా యూనివర్సిటీ : ఉస్మానియా యూనివర్సిటీలో పోలీసుల రాజ్యం కొనసాగుతోంది. విద్యార్థులు నిద్ర నుంచి మేల్కొనక ముందే హాస్టల్ గదుల్లోకి ప్రవేశించి బలవంతంగా ముందస్తు అరెస్టు చేసి పోలీస్ స్టేషన్లకు నిరాటంకంగా తరలిస్తున్నారు. తాజాగా బుధవారం ఉస్మానియా యూనివర్సిటీలో గవర్నర్ ప్రకటించిన నేపథ్యంలో విద్యార్థుల నాయకులను ముందస్తుగా అదుపులోకి తీసుకున్నారు. ఈ సందర్భంగా విద్యార్థుల నాయకులు మాట్లాడుతూ.. ఓయూలో వీసీ ప్రొఫెసర్ ఎం కుమార్ ప్రజాస్వామ్య వాతావరణాన్ని సమాధి చేస్తున్నారని మండిపడ్డారు. కాంగ్రెస్ పార్టీ చెప్పుకుంటున్నట్లుగా ప్రజా పాలన అంటే ఇదేనా అని ప్రశ్నించారు. ప్రజాపాలన, ప్రజాస్వామ్యంలో నిరసన తెలిపే హక్కు ఏదో గ్యారంటీ అని చెప్పి ఓయూను పోలీసు రాజ్యంగా మార్చి విద్యార్థుల స్వేచ్ఛ, హక్కులను కాలరాస్తున్నారని ఆవేదన వ్యక్తం చేశారు. ఓయూలో ఎలాంటి ఆందోళనలు చేయకూడదంటూ ఈనెల 13న జారీ చేసిన ఏకపక్ష నియంతృత్వ సర్క్యులర్ ను వెనక్కి తీసుకోవాలని పది రోజులుగా శాంతియుతంగా నిరసనలు చేస్తున్న ఇప్పటికే అధికారులు స్పందించకపోవడం సిగ్గుచేటు అన్నారు. పైగా విద్యార్థుల హాస్టల్ లోకి, తరగతి గదుల్లోకి, లైబ్రరీ లోకి పోలీసులకు అనుమతి ఇచ్చి అరెస్టులు చేసేవడం దారుణం అన్నారు. ఈ విషయాలను వర్సిటీ ఛాన్సలర్ అయిన గవర్నర్ కు విన్నవించుకోవడానికి కూడా అనుమతి ఇవ్వకపోవడం దుర్మార్గమని పాపోయారు. విద్యార్థులు లేవకముందే హాస్టల్ గదుల్లోకి వచ్చి వారిని బెదిరించి అరెస్టు చేస్తే అది ముమ్మారికి పోలీసు రాజ్యమేనని అన్నారు. ఎవరికి ఇష్టం ఉన్నా లేకపోయినా పోయిలో ఇప్పుడు నడిచేది పోలీసుల రాజ్యమేనని ఉద్ఘాటించారు.

## విద్యార్థులకు విద్యతో పాటు క్రమశిక్షణ నేర్పాలి : అదనపు కలెక్టర్ శ్రీజ

కారేపల్లి, మార్చి 26 : విద్యార్థులకు విద్యాబుద్ధితో పాటు క్రమశిక్షణ నేర్పించడం కూడా ఉపాధ్యాయుల బాధ్యతేనని ఖమ్మం జిల్లా అదనపు కలెక్టర్ డాక్టర్ శ్రీజ అన్నారు. సింగరేణి మండల పరిధిలోని రేలకాయలపల్లిలో గల సమాకృత గిరిజన బాలుర ఆశ్రమ పాఠశాలను బుధవారం ఆమె సందర్శించారు. ఈ సందర్భంగా పాఠశాలలోని తరగతి గదులు, వంటగదులను పరిశీలించారు. వసతి గృహ భవనంలోకి వెళ్లి వారికి కల్పిస్తున్న మౌలిక సదుపాయాల గురించి విద్యార్థులను అడిగి తెలుసుకున్నారు. తరగతి గదుల్లోకి వెళ్లిన అదనపు కలెక్టర్ విద్యార్థులు ధరించిన దుస్తులు, హెయిర్ కటింగ్, వ్యక్తిగత పరిశుభ్రత పట్ల అసంతృప్తిని వ్యక్తం చేస్తూ బోధన ఉపాధ్యాయులు, ప్రధానోపాధ్యాయుడు, పాఠశాల వార్డెన్ పై ఆగ్రహం వ్యక్తం చేశారు. విద్యుత్ సరఫరా, అంతరాయం, హైలో ఓల్డేజీ సమస్యల వల్ల ఇబ్బందులకు గురవుతున్నామని విద్యార్థులు అదనపు కలెక్టర్ దృష్టికి తీసుకెళ్లారు. దీంతో స్పందించిన ఆమె విద్యుత్ శాఖ అధికారులకు ఫోన్ చేసి పాఠశాల ఆవరణలో ప్రత్యేక ట్రాన్స్ ఫార్మర్ ఏర్పాటు చేయాలని ఆదేశించారు.



## సీఎం రేవంత్ ఇలాకాలో యథేచ్ఛగా ఇసుక అక్రమ రవాణా : పట్టం నరేందర్ రెడ్డి



కొడంగల్, మార్చి 26 : సీఎం రేవంత్ రెడ్డి తన గురువైన పీపీ సీఎం చంద్రబాబుకు వక్షాను పలుకుతూ ఆంధ్రాకు నీటిని తరలిస్తున్న కారణంగానే తెలంగాణలో నీటి సమస్య ఏర్పడిందని, తద్వారానే ప్రజలు తాగునీటికి, సాగునీటికి ఇబ్బందులు ఎదుర్కొవాల్సిన పరిస్థితి తలెత్తందని మాజీ ఎమ్మెల్యే పట్టం నరేందర్ రెడ్డి ఆరోపించారు. బుధవారం కొడంగల్ విచ్చేసిన ఆయన మధుసూధన్ రెడ్డి అడ్వకేట్ నివాసంలో ఏర్పాటు చేసిన విలేకరుల సమావేశంలో మాట్లాడుతూ.. రేవంత్ రెడ్డి వైఖరి కారణంగానే తెలంగాణ ప్రజలు తాగు, సాగునీటికి ఇబ్బందులు ఎదుర్కొవాల్సి వస్తుండన్నారు. రిజర్వాయర్ల నిర్మాణం పనులు పూర్తి చేస్తే నీటి ఇబ్బందులు తలెత్తి ఉండేవి కావని పేర్కొన్నారు. గతంలోనే కేసేఆర్ పాలనలో 10 సంవత్సరాలు ప్రజలు అటువంటి తాగు, సాగునీటి ఇబ్బందులు ఎదుర్కొనేలేదని, నంతోషంగా వ్యవసాయం చేసుకోవడం జరిగిందన్నారు. మహిళలు ఖాళీ బిందెలతో రోడ్లెక్కకుండా.. ఇంటి వద్ద విషన్ భగీరథ నీటిని అందుకున్నట్లు పేర్కొన్నారు. గత పది సంవత్సరాల కంటే ఈ సారి అధికంగా వర్షాలు కురిశాయని, నీటిని కాపాడుకునే చర్యలు చేపట్టిన కారణంగానే నీటి ఇబ్బందులు తలెత్తుతున్నట్లు పేర్కొన్నారు. గతంలోని బీఆర్ఎస్ పాలనలో నియోజకవర్గ పరిధిలో చెక్ డ్యాం నిర్మాణం, చెరువులు, కుంటల్లో నీటినిల్వలు పూర్తి స్థాయిలో ఉండే విధంగా చర్యలు తీసుకోవడం వల్ల పంట పొలాలకు పుష్కలంగా నీళ్లు అందినట్లు తెలిపారు. ప్రస్తుతం ఎండల తీవ్రత అధికంగా ఉండటం వల్ల ఎక్కడి పంటలు అక్కడే ఎండిపోతున్నాయని, గత రెండు రోజుల క్రితం కురిసిన ఈడుగుగాలులతో వడగండ వర్షం కురిసి రైతులకు అపార సహాయం మిగిల్చినట్లు తెలిపారు. రైతుల నష్టాన్ని గుర్తించే విధంగా వ్యవసాయాధికారులచే సర్వే నిర్వహించి నష్టపోయిన రైతులకు ఎకరానికి రూ.30 వేలు నష్టపరిహారం చెల్లించాలని డిమాండ్ చేశారు. రైతు భరోసా ఇప్పటి వరకు రైతులకు అందకపోవడం వల్ల ఆందోళన వ్యక్తం చేస్తున్నారని తెలిపారు. నియోజకవర్గంలోని కోస్గి మండలం చంద్రపంప గ్రామంలో ఏర్పాటు చేసిన సభలో మార్చి 31 నాటికి రైతు భరోసా పూర్తి చేస్తామని హామీ ఇవ్వడం జరిగింది. కానీ నేటి వరకు పూర్తి స్థాయిలో అమలుకు సాఫీకోవడం లేదన్నారు. ఎన్నికల్లో ఇచ్చిన 6 గ్యారంటీల్లో కేవలం ఉచిత బస్సు అమలు తప్ప మరో ఇతర పథకాలు అమలు కావడం లేదన్నారు. అధికారాన్ని దక్కించుకోవడానికి ఎన్నికల్లో నోటికి వచ్చిందల్లా మాట్లాడి.. ప్రజలను రేవంత్ ఓటే బ్యాంకులా వాడుకొన్నట్లు ఆరోపించారు. ప్రస్తుతం హామీలు అమలు చేసే పరిస్థితి లేదని సీఎం రేవంత్ రైతులకు విడుదలంగా ఉండన్నారు. పథకాల మాట దేవుడగు కానీ ప్రస్తుతం రంజన్ పండుగ సందర్భంగా పేద మైనారిటీ సోదరులకు అందించాల్సిన దుస్తులు, ఇష్టాద్ విందు మాట కూడా ఎత్తడం లేదని ఎద్దేవా చేశారు. గతంలో కేసేఆర్ హయాంలో ప్రతి పండుగకు ప్రతి వర్గానికి పండుగ కంటే ముందుగానే సంక్షేమ ఫలాలను అందేవని గుర్తు చేశారు. రాష్ట్రంలో ఇసుక రవాణాలపై కొరడా ఝులిపించాలని సీఎం రేవంత్ రెడ్డి ఆదేశాలు జారీ చేశారు.. కానీ సొంత నియోజకవర్గంలో యథేచ్ఛగా అక్రమంగా ఇసుక రవాణా దండాలు,

భూ దండాలు కొనసాగుతున్నట్లు ఆరోపించారు. ఇసుక రవాణా ఎవరి ఆధీనంలో జరుగుతున్నాయో సీఎం రేవంత్ చెప్పాలని నవాల్ వినిపించారు. చెరువులు, చెక్ డ్యాంలలో ఇసుకను తోడేస్తున్న కారణంగా భూమిలో నీటి నిల్వలు రోజు రోజుకు పడిపోతున్నాయని, కాబట్టే వేసవి ముదరక ముందే నీటి ఇబ్బందులు తలెత్తుతున్నట్లు పేర్కొన్నారు. సొంత నియోజకవర్గంలోని సీఎం ఆదేశాలు జారీ కాకపోవడం చాలా విచిత్రంగా ఉందన్నారు. ప్రశ్నించే అరెస్టులు, కేసుల వంటి పాలన సీఎం ఇలాఖాలో కొనసాగుతున్నాయని మాజీ ఎమ్మెల్యే పేర్కొన్నారు. సీఎం నియోజకవర్గానికి వచ్చేన ప్రతి సమయంలో బీఆర్ఎస్ నాయకులను అరెస్టు చేసి ఇబ్బందులకు పాలు వదులుతున్నట్లు పేర్కొన్నారు. అదేవిధంగా అసెంబ్లీలో ఎమ్మెల్యే జగదీశ్వర్ రెడ్డి పై సస్పెషన్ ను నిరసిస్తూ దౌలాబాద్ మండలంలో బీఆర్ఎస్ నాయకులు సీఎం దిష్టి బొమ్మ దహనం చేస్తే కేసులు పెట్టడం జరిగిందన్నారు. కాంగ్రెస్ నాయకులు కూడా కేసేఆర్, కేటీఆర్ ల దిష్టి బొమ్మలకు దహనం చేస్తే వారిపై కేసు పెట్టాలని పిటిషన్ దాఖలు చేస్తే కేసులు బనాయింవడం లేదన్నారు. సీఎం ఎందుకింత వివక్షతను చూపుతున్నాడని, బీఆర్ఎస్ నాయకులపై కేసులు నమోదు చేస్తున్నారని పేర్కొన్నారు. కొడంగల్ అభివృద్ధిపై ప్రత్యేక శ్రద్ధ తీసుకోవాలని, పెట్టిన అక్రమ కేసులను వెంటనే ఎత్తివేయాలని, అక్రమ ఇసుక దండాలను వెంటనే నిలిపివేయాలని డిమాండ్ చేశారు. లేదంటే నిరసనలు చేపట్టాల్సి వస్తుందని హెచ్చరించారు. ఈ కార్యక్రమంలో బీఆర్ఎస్ మండల పార్టీ అధ్యక్షులు దామోదర్ రెడ్డితో పాటు బీఆర్ఎస్ నాయకులు మధుసూధన్ రెడ్డి, అడ్వకేట్, విష్ణువర్ధన్ రెడ్డి, మధుసూధన్ రావు యాదవ్, కోట్ల యాదగిరి, నారాయణరెడ్డి, మహేందర్ రెడ్డి, సర్పంచి శ్రీవత్సవ్, రవేంద్రబాబు, నవాజోద్దీన్, మహేష్ తదితరులు పాల్గొన్నారు.

## జల దోపిడి చేస్తున్న ముగ్గురు మంత్రులు : ఆవుసూరు మధు

ఇల్లెందు, మార్చి 26 : ఏజెన్సీ గిరిజన ప్రాంతాలకు గోదావరి నీళ్లు రాకుండా రాష్ట్ర మంత్రులు ముగ్గురు జల దోపిడి చేస్తున్నట్లు సీపీఐ ఎంఎల్ న్యూడెమోక్రసీ రాష్ట్ర కార్యవర్గ సభ్యుడు ఆవుసూరు మధు అన్నారు. గోదావరి జలాలను రోల్లపాడులో నింపి సీతారామ ప్రాజెక్ట్ రిజర్వాయర్ ను నిర్మించాలని ఆయన డిమాండ్ చేశారు. బుధవారం ఇల్లెందు పట్టణంలోని పార్టీ కార్యాలయంలో ఆయన మాట్లాడారు. గత ముఖ్యమంత్రి కేసేఆర్ రోల్లపాడు ప్రాజెక్ట్ నిర్మాణం కోసం శంకుస్థాపన చేసి భద్రాద్రి కొత్తగూడెం, మహబూబాబాద్, ములుగు జిల్లాలకు గోదావరి నీళ్లు అందించి ఏజెన్సీ ప్రాంతాలను సస్యశ్యామలం ప్రాజెక్టును ప్రారంభించినట్లు తెలిపారు. అయితే ప్రస్తుత కాంగ్రెస్ ప్రభుత్వ ముగ్గురు మంత్రులు ఏజెన్సీ ప్రాంతాలకు నీళ్లు రాకుండా, సాగర్ నీళ్లు ఉన్న ప్రాంతానికి మళ్లీ గోదావరి నీళ్లు తరలించకపోతున్నట్లు తెలిపారు.

# గుంటూరు...తీర్మాత నెల్లూరు లీడర్

గుంటూరు, మార్చి 26, వైసీపీ నేతలపై వరసగా కేసులు నమోదవుతున్నాయి. గత ప్రభుత్వంపై జరిగిన అక్రమాలను బయటకు తీస్తూ ముఖ్యనేతలపై పోలీసులు కేసు నమోదు చేస్తున్నారు. తొలుత రేషన్ బియ్యం కేసులో మచిలీపట్నానికి చెందిన పేర్ని నానితో పాటు అతని కుటుంబ సభ్యులపై కేసులు నమోదయ్యాయి. దీంతో ఆయన న్యాయస్థానానికి వెళ్లి ముందస్తు బెయిల్ తెచ్చుకున్నారు. రేషన్ గోదాములో బియ్యం మాయమయిన ఘటనలో పేర్ని నాని కోటిన్నరకు పైగా ప్రభుత్వానికి చెల్లించడంతో పాటు ఆయన కూడా నిందితుడిగా ఉన్నారు. పేర్ని నాని మచిలీపట్నంలోని తన రైస్ మిల్లులో దాచి ఉంచిన రేషన్ బియ్యాన్ని అక్రమంగా విక్రయించారన్న ఆరోపణలపై ఆయనపై కేసు నమోదు చేసింది.. గన్నవరం టీడీపీ కార్యాలయంపై దాడి కేసులో ఆయనపై వరసగా కేసులు నమోదవుతున్నాయి. సత్యవర్ధన్ ను కిడ్నాప్ చేశారన్న కారణంగా ఆయనను అరెస్ట్ చేశారు. దాదాపు నెలరోజులకు పైగానే ఆయన విజయవాడ జైలులో రిమాండ్ ఖైదీగా ఉన్నారు. వరసగా కేసులు నమోదు అవుతుండటంతో వంశీ ఇప్పట్లో బెయిల్ పై బయటకు వస్తారన్న నమ్మకం కూడా లేదు. అంతకు ముందు బాపట్ల మాజీ ఎంపీ నందిగం సురేష్ ను కూడా పలు కేసుల్లో అరెస్ట్ చేసి జైలుకు పంపారు. అయితే నందిగం సురేష్ మాత్రం కొద్ది రోజుల క్రితం జైలు నుంచి బెయిల్ పై బయటకు వచ్చారు ఇక గత ప్రభుత్వ హయాంలో ఫిలిం ఫెడరేషన్ కార్పొరేషన్ ఛైర్మన్ గా ఉన్న పోసాని కృష్ణమూరతిని అరెస్ట్ చేశారు. సోషల్ మీడియాలో అసభ్యకరమైన పోస్టులు పెట్టారంటూ, చంద్రబాబు, పవన్ కల్యాణ్, లోకేశ్ లపై అనుచిత వ్యాఖ్యలపై కేసు నమోదు చేసిన పోలీసులు పోసానిని గత నెల 21వ తేదీన అరెస్ట్ చేశారు. పోసానిపై పదిహేడు కేసులు నమోదయ్యాయి. కొన్నింటిలో ముందస్తు బెయిల్, మరికొన్నింటిలో షరతులతో కూడిన బెయిల్ తీసుకుని పోసాని రెండు రోజుల క్రితమే జైలు నుంచి బయటకు వచ్చారు. రాష్ట్ర వ్యాప్తంగా ఆయనపై నమోదయిన కేసులు ఇప్పుడు కోర్టుల్లో నడుస్తున్నాయి. ఇక మాజీ మంత్రి విడదల రజనీపై కూడా తాజాగా ఏసీబీ కేసు నమోదయింది. ఆమె స్టోర్ క్రష్డర్ యజమాని నుంచి 2.26 కోట్ల రూపాయలు వసూలు చేశారంటూ ఫిర్యాదు అందడంతో రజనీతో పాటు మరికొందరిపై కేసు నమోదయింది. ఎప్పుడైనా విచారణకు పిలిచి అరెస్ట్ చేసే అవకాశాలున్నాయంటున్నారు. తాజాగా మాజీ మంత్రి కాకాణి గోవర్ధన్ రెడ్డిపై కేసు నమోదు అయింది. కోట్ల విలువైన క్వార్టర్ల దోపిడీ చేశారని ఫిర్యాదు అందడంతో పోలీసులు కేసు నమోదు చేశారు. పొదలకూరు మండలం తాటిపల్లిలోని రుస్తుం మైన్స్ లో బీజే సమయం ముగిసినా క్వార్టర్ల తరలింపారని ఆరోపణల నేపథ్యంలో కేసు నమోదయింది. గనుల శాఖ అధికారుల ఫిర్యాదుతో పోలీసులు కేసు నమోదు చేశారు.ఈ కేసులో ఏ4గా కాకాణి గోవర్ధన్ రెడ్డి 120బీ, 447, 427, 379, 220, 506, 129తో పాటు ఎక్స్‌ప్లోజివ్ నల్స్ యాక్ట్ కింద కేసు నమోదు చేసిన పోలీసులు దర్యాప్తు జరుపుతున్నారు. ఇక నెల్లూరు నుంచి చిత్తూరు వెళ్లడమే తరువాయి అంటున్నారు. అక్కడ ఇప్పటికే కీలక నేతలపై మద్దంతోపాటు పలు కేసులు సిద్ధంగా ఉన్నట్లు సమాచారం. మొత్తం మీద వరస కేసులతో వైసీపీ నేతల్లో దడ మొదలయిందనే చెప్పాలి. ఎప్పుడు ఎవరు అరెస్ట్ అవుతారన్న ఉత్పలం నెలకొంది.

# అనంతలో అద్భుతం

అనంతపురం, మార్చి 26, గ్రామాల్లో తరచుగా వింతలు జరుగుతుంటాయి. కలలోకి దేవతలు వచ్చారని, ఫలాల పని చేయాలని కొందరు చెప్తూ ఉంటారు. కొన్నిసార్లు వాళ్లు చెప్పినట్లు చేస్తే ఆశ్చర్యకర విషయాలు వెలుగులోకి వస్తాయి. తాజాగా ఏపీలో ఇలాంటి ఘటనే జరిగింది. ఓ యువకుడి కలలోకి అమ్మవారు వచ్చి.. ఫలాలా చోట తప్పితే తన విగ్రహం బయటపడుతుందని చెప్పిందట. గ్రామస్తులంతా కలిసి అమ్మవారు చెప్పిన చోటుకు వెళ్లి గునపాలతో తవ్వారు. ఆశ్చర్యకరంగా అమ్మవారి విగ్రహం బయటపడింది. దీంతో గ్రామస్తులంతా ఆ విగ్రహాన్ని ప్రతిష్ఠించి పూజలు చేయడం మొదలు పెట్టారు. ఇంతకీ అసలు ఏం జరిగిందంటే..అనంతపురానికి చెందిన అంజి అనే యువకుడు గత కొద్ది రోజులుగా అమ్మవారు ఒంటి మీదికి వచ్చిందంటూ పూసకంతో ఊగిపోతున్నాడు. అంతేకాదు, గంగమ్మ అమ్మవారు తన కలలోకి వచ్చిందని చెప్పాడు. గౌరవ గార్లైన వాటర్ ట్యాంక్ సమావంలో తప్పితే విగ్రహాలు బయటపడతాయని చెప్పిందంటూ శిగం ఊగాడు. రెండు అడుగుల లోతుతో ఆ విగ్రహాలు ఉన్నాయని అమ్మవారు తనకు చెప్పిందని చుట్టూపక్కల వారితో చెప్పాడు. అతడి మాటలు నమ్మిన స్థానికులు వాటర్ ట్యాంక్ ను నిమోలంలో తవ్వకాలు చేపట్టాలి అనుకున్నారు.తాజాగా స్థానికుల అంతా కలిసి పూజలు చేసి అంజి చెప్పిన ప్రాంతంలో పూజలు చేసి, విగ్రహాల కోసం తవ్వకాలు మొదలుపెట్టారు. చెప్పినట్లుగానే రెండు అడుగులు తవ్వగానే గంగమ్మ అమ్మవారి విగ్రహం బయటపడింది. స్థానికులు ఒక్కసారిగా ఆశ్చర్యానికి గురయ్యారు. అందరూ కలిసి అమ్మవారి విగ్రహాన్ని నీటితో కడిగి, పసుపు, కుంకుమ రాశారు. పూలు, నిమ్మకాయలు పెట్టి పూజలు చేస్తున్నారు.ఈ విషయం అనంతపురం అంతా వ్యాపించడంతో అమ్మవారిని చూసేందుకు ప్రజలు తరలి వస్తున్నారు. అమ్మవారిని చూసి విగ్రహం మీద పసుపు, కుంకుమ వేసి పూజలు చేస్తున్నారు. అందరినీ చల్లగా చూడాలని కోరుకుంటున్నారు. విగ్రహాలు బయటపడ వడటంతో అంజి చెప్పిన మాటలు నిజమేనని అందరూ భావిస్తున్నారు. ఆయనకు గంగమ్మ అమ్మవారు ఒంటి మీదికి వస్తున్నట్లు భావిస్తున్నారు. ప్రస్తుతం ఈ ఘటన అనంతపురంలో హాట్ టాపిక్ గా మారింది. మరోవైపు ఈ విషయం పోలీసులకు తెలియడంతో ఎలాంటి ఇబ్బందులు కలగకుండా తగిన చర్యలు తీసుకుంటున్నారు. మరోవైపు స్థానికులు అంతా కలిసి అమ్మవారికి ఆలయం కట్టించాలని నిర్ణయం తీసుకున్నారు. త్వరలోనే ఆలయ నిర్మాణ పనులు మొదలు పెడతామని చెప్పన్నారు. ఈ ఆలయంలో అంజినే పూజారిగా ఉంచాలని భావిస్తున్నట్లు చెప్పారు. ఆయన మూలంగానే అమ్మవారు బయటకు వచ్చారని, అందుకే ఈ నిర్ణయం తీసుకున్నట్లు చెప్పన్నారు.

# ఏపీలో ఏప్రిల్ నెలలో 'మన ఇంటికి మన మిత్ర' కార్యక్రమం

అమరావతి :ఏపీలో వాటర్స్ గవర్నెన్స్ పై అవగాహన కల్పించడానికి ఏప్రిల్ నెలలో 'ప్రతి ఇంటికి మనమిత్ర' కార్యక్రమాన్ని ప్రభుత్వం నిర్వహించనుంది. అధికారులు ప్రతి ఇంటికి వెళ్లి స్మార్ట్ నెట్ లో 9552300009 నంబర్ను సేవ్ చేసి సేవల గురించి వివరిస్తారని ఎంఐఐఊ శాఖ కార్యదర్శి భాస్కర్ వెల్లడించారు. ప్రస్తుతం 210 సేవలు అందుతున్నాయని చెప్పారు. అన్ని రకాల ద్రువపత్రాలను వాటర్స్ షోనే అందిస్తామని తెలిపారు.

# నాగబాబు పదవికి ప్రేక్...

విజయవాడ మార్చి 26,జనసేన నేత నాగబాబు మంత్రిపదవికి ప్రేక్లు వడినట్లు పెద్దయెత్తున ప్రచారం జరుగుతుంది. ఆయన ఎమ్మెల్యేగా ఎన్నికయ్యారు. కొద్దికాలం క్రితం పార్టీ పవన్ కల్యాణ్, ముఖ్యమంత్రి చంద్రబాబు నాయుడు కూడా నాగబాబుకు మంత్రి పదవి ఇస్తామని చెప్పారు. ఉంది రోజున ఆయన మంత్రివర్గంలో ప్రమాణ స్వీకార కార్యక్రమం ఉంటుందన్న వార్తలు కూడా వచ్చాయి. కానీ అలాంటి వాతావరణం కనిపించకపోవడం ఇప్పుడు పార్టీలోనూ, జన సైనికుల్లోనూ చర్చనీయాంశమైంది. ఉగాదికి ఇంకా వారం రోజులు కూడా సమయం లేదు. దీనికి సంబంధించిన అవ్ డేట్ ఇంత వరకూ రాకపోవడంతో కొంత జన సైనికుల్లో ఆందోళన నెలకొంది. దీనిపై అధికారిక వర్తకుల ఇటీవల కాలంలో కూడా రాకపోవడం చర్చనీయాంశంగా మారింది. నాగబాబును తొలుత రాజ్యసభకు ఎంపిక చేయాలని భావించినా ఆ ఆలోచనను మానుకుని మంత్రివర్గంలోకి తీసుకురామని పవన్ కల్యాణ్ డిసైడ్ అయ్యారు. తన సోదరుడు పార్టీకోసం పడిన కష్టానికి తగిన ప్రతిఫలాన్ని ఇవ్వాలన్నది ఆయన నిర్ణయం. ఇందులో కుటుంబం, వారసత్వం, కులం వంటివి లేవని, కేవలం పనిచేసిన వారందరికీ వరసగా ప్రాధాన్యత ఇస్తామని చెబుతూ వస్తున్నారు. కానీ పిఠాపురంలో జరిగిన జనసేన ఆవిర్భావ వేడుకల తర్వాత కొంత మారినట్లు కనిపిస్తుంది. ఇద్దరం మంత్రివర్గంలో ఉండే కంటే నాగబాబుకు పార్టీ బాధ్యతలను అప్పగించి జిల్లాల వర్తకులను చేయించాలన్న ఆలోచనలో పవన్ కల్యాణ్ ఉన్నట్లు చెబుతున్నారు. . తనకు తరచూ ఆరోగ్య సమస్యలు తలెత్తుతుండటంతో పార్టీపై ఫోకస్ పెట్టాలంటే నాగబాబు మంత్రిపదవి లో కంటే పార్టీలో కీలకంగా ఉంటేనే మంచిదన్న భావనలో పవన్ కల్యాణ్ ఉన్నారని చెబుతున్నారు. అందుకే నాగబాబుకు ఈ విషయం చెప్పినట్లు కూడా సోషల్ మీడియాలో ప్రచారం జరుగుతుంది. జిల్లాల తిరుగుతూ పార్టీని బలోపేతం చేయాలని నాగబాబుకు పవన్ కల్యాణ్ సూచించినట్లు తెలిసింది. ఆంధ్రప్రదేశ్ కేబినెట్ లో ఒకటి ఒక మంత్రి పదవి భాగంగా ఉంది. అందులోనూ నాగబాబు చేరిపోతే ఇక పార్టీని పట్టించుకునే వారు లేరు. నాదెండ్ల కూడా కేబినెట్ లో ఉండటం కూడా ఇందుకు కారణం. మరొకవైపు ఉగాది రోజున చంద్రబాబు ప్రతిష్ఠాత్మకైన 54 పథకం ప్రారంభించేందుకు అట్టహాసంగా పనులు మొదలు పెట్టడంతో ఇక నాగబాబుకు అమాత్య పదవి లేనట్లన్న కామెంట్స్ మాత్రం ఎక్కువగా వినిపిస్తున్నాయి. జన సైనికుల్లో నిరాశలు కూటమి ప్రభుత్వ హయాంలో జన సైనికులు అవమానాలు ఎదుర్కొంటున్నారా..? పార్టీకోసం పనిచేస్తున్న నిఖార్సయిన కార్యకర్తల్ని జనసేన పట్టించుకోవడంలేదా..? అధినేత సైరెట్ గా ఉండటాన్ని జన సైనికులు జీర్ణించుకోలేకపోతున్నారా..? ప్రస్తుతం సోషల్ మీడియాలో జన సైనికుల ట్యూట్లు చూస్తుంటే ఇది నిజమేననిపిస్తోంది. తాజాగా సాయిబాబా అనే జన సైనికుడి ట్యూట్ల అకౌంట్ లో పోస్ట్ చేసిన ఓ లేఖ వైరల్ గా మారింది. జనసేన అధినేత పవన్



కల్యాణ్ ని ఉద్దేశించి సాయిబాబా లేఖ రాశారు. తనలాగే పార్టీలో చాలామంది కార్యకర్తలు ఆవేదన చెందుతున్నారని సాయిబాబా వివరించారు. మరి ట్యూట్లలో జన సైనికుడి ఆవేదన జనసేనాని వరకు చేరుతుందో లేదో చూడాలి.అన్న ఎంతో బాధ తో జనసేన పార్టీ పట్ల ప్రేమ తో నా వివర ప్రయత్నం గా నేను చెప్పాలి అనుకున్నది ఈ లెటర్ లో రాసాను అది మీరు చదివి తగు చర్యలు చెవదతారు అని ఆశిస్తున్నాను ????. బరువెక్కిన గుండెలతో పార్టీ కి మరియు ఈ ట్యూట్ల కి స్పస్తి ????. ఎవర్ని అయినా నా ఈ ప్రయాణం లో బాధించి? కూటమి ప్రభుత్వం అధికారంలో ఉంది. కూటమి అంటే ఇక్కడ టీడీపీ, జనసేన, బీజేపీ అని చెప్పుకోవాలి. కానీ క్షేత్ర స్థాయిలో కూటమి అంటే టీడీపీ ప్రభుత్వం మాత్రమే అనే అర్థం ఉందని ముఖ్యంగా జన సైనికులు ఆవేదన వ్యక్తం చేస్తున్నారు. అసలు జనసేన అధికార పార్టీనా, ప్రతిపక్షమా అనేది అర్థం కావడంలేదని అంటున్నారు. ఎన్నికలకు ముందు ఎన్నో అవమానాలు భరించామని, ఎన్నికల తర్వాత కూటమి అధికారంలోకి వచ్చాక కూడా జన సైనికుల తలరాత మారలేదని వారు ఆరోపిస్తున్నారు.అసలు జనసేన ఎదుగుదలను పవన్ కల్యాణ్ పట్టించుకుంటున్నారో లేదో అనే అనుమానం వస్తోందని తన లేఖలో ప్రస్తావించారు సాయిబాబా అనే జన సైనికుడు. ఇటీవల తిరువూరు నియోజకవర్గ జనసేన కోఆర్డినేటర్ ను వివరణ కోరుతూ జనసేన ఒక బహిరంగ నోటీసు ఇచ్చింది. తిరువూరు ఎమ్మెల్యే కాలికపూడి శ్రీనివాసరావుతో తనకు ప్రాణహాని ఉందని మీడియాతో చెప్పినందుకు వివరణ కోరింది. అలాంటి వ్యవహారం ఏదైనా ఉంటే ముందు పార్టీ దృష్టికి తీసుకురావాలి కానీ, మీడియాకెక్కడం మంచిది కాదని సూచించారు నేతలు. అదే సమయంలో 48 గంటల్లోగా ఎక్స్ ప్లెనేషన్ ఇవ్వాలని ఆదేశించారు. ఈ ఆదేశాలను కూడా సాయిబాబా పరోక్షంగా తన లేఖలో ప్రస్తావించారు. అసలు జరిగిందేంటో తెలుసుకోవాలనే ఆలోచన ఉంటే.. నదరు తిరువూరు ఇన్ చార్జ్ ని పిలిపించి మాట్లాడేవారని, కానీ బహిరంగంగా నోటీసులివ్వడం ద్వారా ఆయన్ని చులకన చేశారని అన్నారు.కూటమి ప్రభుత్వం అధికారంలోకి వచ్చాక కూడా జనసేన కార్యకర్తల అరెస్ట్ లు ఆగలేదని, అయినా కూడా

పార్టీ పట్టించుకోవడంలేదని అంటున్నారు సాయిబాబా. ప్రభుత్వం కేసులు పెట్టినా తమకు పెద్దగా బాధలేదని, అయితే పార్టీ ఆఫీస్ పట్టించుకోవడం అత్యంత దారుణం అని అన్నారు. వైసీపీ వాళ్లు ఎన్ని విమర్శలు చేసినా జనసేన పార్టీ అధికారికంగా ఖండించడం లేదని ఆయన వాపోయారు. అదే సమయంలో కొంతమంది టీడీపీ వాళ్లు కూడా వైసీపీ వారితో చేరి పవన్ కల్యాణ్ పై లేనిపోని ఫేక్ ప్రచారం చేస్తున్నారని అన్నారు. తాను జనసేనకు, ట్యూట్ల కి కూడా గుడ్ టై చెప్పేస్తున్నానని అన్నారు సాయిబాబా.పార్టీని కార్యకర్తలు పట్టించుకోవట్లేదని తన లేఖలో ఆవేదన వ్యక్తం చేశారు సాయిబాబా. పార్టీ బాగుంటే సరిపోదని, పార్టీలోని కార్యకర్తలు కూడా బాగుండాలని ఆయన సూచించారు. ఇన్నాళ్లూ పార్టీకోసం నిర్ణయిం గా కష్టపడ్డామని, ఆత్మాభిమానం చంపుకొని ఉండాలంటే తమ వల్ల కావడం లేదని అన్నారు. అధికారంలోకి వచ్చాక ఒక్కసారిగా పవన్ కల్యాణ్ పార్టీ నాయకులతో, కార్యకర్తలతో మీటింగ్ పెట్టారా అని ప్రశ్నించారు. ఇకనైనా ఆ పని చేయాలని, వారితోని అసంతృప్తి ఎంతో తెలుసుకోవాలని సూచించారు.సాయిబాబా అనే ట్యూట్ల అకౌంట్ నుంచి పోస్ట్ అయిన ఈ లెటర్ ఇప్పుడు సోషల్ మీడియాలో వైరల్ గా మారింది. చాలామంది ఈ లెటర్ పై సానుకూలంగా స్పందిస్తున్నారు. జనసేనలో ప్రస్తుతం ఇదే పరిస్థితి ఉందని, అధిష్టానం కాస్త దృష్టిపెట్టాలని వారు సూచిస్తున్నారు.

# తమ్ముళ్ల వాయిస్ వివీ స్టార్డ్ మీటర్ స్కాం...

విజయవాడ, మార్చి 26, లుగుడేశం పార్టీలో సీనియర్ నేతలు యాక్టివ్ గా లేని లోటు సృష్టంగా కనిపిస్తుంది. అధికారంలో లేనప్పుడే నయం. అప్పటి ప్రభుత్వానికి వ్యతిరేకంగా గతపెత్తిన సీనియర్ నేతలు గత ఎన్నికల్లో టిక్కెట్లు రాక కొందరు, మంత్రి పదవులు దక్కక మరికొందరు మూగవోయారు. అందరూ జూనియర్ నేతలు కావడంతో ప్రతిపక్షం నుంచి వచ్చే విమర్శలకు సరిగా కొంటర్ ఇవ్వలేకపోతున్నారు. కొందరు తమకేం పట్టించని వ్యవహరిస్తుండగా, మరికొందరు ఏం మాట్లాడితే ఏం జరుగుతుందోనన్న భయంతో జూనియర్ నేతలు గళం విప్పుడం లేదు. దీంతో టీడీపీ నేతల నుంచి గట్టి కొంటర్ ఇవ్వడం లేదన్న విమర్శలు ఆ పార్టీ క్యూడర్ నుంచే వినిపిస్తుండటం విశేషం. రాజకీయాల్లో అనుభవం చాలా ముఖ్యం. ఎవరికి ఏ రకమైన సమాధానం చెప్పాలన్నది డిట్లమ్మేకీలు తిన్న నేతలకు మాత్రమే తెలుస్తుంది. కొత్తగా తొలిసారి ఎన్నికయిన వారిలో కొందరు మినహాించి మిగిలిన వారిలో పార్టీ తరుపున కొంటర్ ఇవ్వాలన్న స్పృహ కూడా లేదని టీడీపీ సోషల్ మీడియాలో సొంత క్యూడర్ నుంచి విమర్శలు వినిపిస్తున్నాయి. ఉండటానికి ఇరవై మందికిపైగా మంత్రులున్నప్పటికీ ఘాటుగా రిపై ఇచ్చేవారు ఒకరిద్దరు మినహాించి ఎవరూ మాట్లాడటం లేదన్న విమర్శలు వినిపిస్తున్నాయి. ఉదాహరణకు చిలకలూరిపేటమాజీ ఎమ్మెల్యే విడదల రజనీపై కేసు నమోదు చేసిన సంఘటనపై ఆమె అనేక ఆరోపణలు చేశారు. రెడ్ బ్యాండ్ రాజ్యాంగమని, ఎంపీ లావు శ్రీకృష్ణదేవరాయలపై కూడా విమర్శలు చేశారు కానీ టీడీపీ నుంచి ఒక్క మంత్రి కూడా దీనిపై స్పందించలేదు. రజనీ చేసిన తప్పులను ఎండగట్టే ప్రయత్నం చేయలేదు. చివరకు ఎంపీ లావు శ్రీ కృష్ణ దేవరాయలు నేరుగా రంగంలోకి దిగి తాను కొంటర్ ఇచ్చుకోవాల్సిన పరిస్థితి ఏర్పడింది. ప్రతిపాటి పుల్లారావు స్పందించినప్పటికీ దానికి అంతగా ప్రాచుర్యం లభించలేదు. మంత్రులు ఇంత మంది ఉండి ఏం చేస్తున్నారన్న ప్రశ్నను తెలుగు తమ్ముళ్లు లేవనెత్తుతున్నారు. ఏసీబీ కేసు నమోదు చేయడంతో పాటు ఐపీఎస్ అధికారి చేసిన ఫిర్యాదు ఉన్నప్పటికీ ఢిల్లీగా బదులివ్వలేని పరిస్థితి అమాత్యులకు ఎందుకు ఉందని నిలదీస్తున్నారు. ఇలాగే కొనసాగితే ప్రతిపక్ష విమర్శలను ప్రజలు నమ్మే అవకాశముందన్న హెచ్చరికలు కూడా వినిపిస్తున్నాయి..

దీంతో పాటు వైసీపీ నేతలు సూపర్ సిక్స్ పై వివరణమైన నెగిటివ్ ప్రచారాన్ని ప్రారంభించారు. ఒక్కొక్కటిగా అమలు చేస్తామని చంద్రబాబు చెబుతున్నప్పటికీ ఆ విషయాన్ని ప్రజల్లో చేరవేయడంలో మంత్రులు ఎవరూ సక్సెస్ కాలేదంటున్నారు. అకాల వర్షాలతో రైతులు ఇబ్బందిపడిన విషయంపై వెంటనే చంద్రబాబు రియాక్ట్ అయ్యారు. ఆదుకుంటామని చెప్పారు.కానీ మంత్రులు ఎవరూ దీనిపై పెద్దగా స్పందించకపోవడం కూడా తమ్ముళ్ల ఆగ్రహానికి కారణమయింది. ప్రజల్లో వ్యతిరేకత ప్రబలై విధంగా, వైసీపీ అధినేత జగన్ కు హైపీ లభించేలా ప్రచారం జరుగుతున్నా దానిని పట్టించుకోకుండా అత్యధిక శాతం మంత్రులు మౌనంగా ఉండటాన్ని తప్పుపడుతున్నారు. ఒకరిద్దరు మంత్రులు మినహాించి ఎవరూ యాక్టివ్ లేకపోవడం పార్టీలోనే విమర్శలకు తావిస్తుంది. చంద్రబాబు మరోసారి కేబినెట్ సమావేశంలో క్లాస్ పీకాల్సిన అవసరం ఎంతైనా ఉందని తెలుగు తమ్ముళ్లు

# ఆర్వోబీలతో మహారథ

గుంటూరు, మార్చి 26, ఏపీలో కొత్తగా మరో ఆర్వోబీ నిర్మాణం కానుంది. ఏపీలో టీడీపీ కూటమి సర్కారు అధికారంలోకి వచ్చిన తర్వాత.. పలు ప్రాజెక్టులకు మోక్షం కలుగుతున్న సంగతి తెలిసిందే. కేంద్ర ప్రభుత్వం సహకారంతో ఏపీలో దీర్ఘకాలంగా పెండింగ్లో ఉన్న ప్రాజెక్టులకు అనుమతులు లభిస్తున్నాయి. ఈ క్రమంలోనే కేంద్రం నుంచి ఏపీకి మరో గుడ్ న్యూస్ అందింది. మంగళగిరిలో ఆర్వోబీ నిర్మాణానికి రైల్వే శాఖ గ్రీన్ సిగ్నల్ ఇచ్చింది. రూ.129.18 కోట్లతో మంగళగిరి ఆర్వోబీ నిర్మాణానికి ఆమోదం తెలిపింది. ఆ మేరకు నిధులు మంజూరు చేస్తూ రైల్వే శాఖ నిర్ణయం తీసుకుంది. మంగళగిరిలో ఆర్వోబీ నిర్మాణం చేయాలని కేంద్ర మంత్రి పెమ్మసాని చంద్రశేఖర్ రైల్వే శాఖను ఇటీవల అభ్యర్థించారు. కేంద్ర మంత్రి విజ్ఞప్తికి సానుకూలంగా స్పందించిన రైల్వే శాఖ.. మంగళగిరిలో నాలుగు వరుసల ఆర్వోబీ నిర్మాణానికి అనుమతులు, నిధులు మంజూరు చేసింది.గుంటూరులోని గడ్డిపాడు వద్ద రైల్వే ఓవర్ బ్రిడ్జి నిర్మాణానికి సైతం రైల్వేశాఖ ఇటీవల నిధులు మంజూరు చేసిన సంగతి తెలిసిందే. గడ్డిపాడు రైల్వే ఓవర్ బ్రిడ్జి నిర్మాణానికి రూ. 107.79 కోట్లు మంజూరు చేసింది. రైల్వే గేటు కారణంగా ఈ ప్రాంతంలో భారీగా ట్రాఫిక్ జామ్ అవుతోంది. దీంతో విజయవాడవైపు వెళ్లే వారికి సీక్రీక్షణ తప్పడం లేదు. ఈ నేపథ్యంలో ఆర్వోబీ నిర్మాణానికి ప్రణాళికలు రూపొందించారు. గుంటూరు-నలబారు రైల్వేస్టేషన్ల మధ్య గడ్డిపాడు వద్ద నాలుగు వరుసలుగా దీనిని నిర్మిస్తారు. ఈ ఆర్వోబీ నిర్మాణం పూర్తయితే పేరేచర్ల నుంచి విజయవాడ వెళ్లేవారికి అనుకూలంగా ఉంటుంది.

ఏలూరు, మార్చి 26 కర్ణాటక ప్రభుత్వ విద్యుత్ శాఖలో భారీ కుంభకోణం చోటు చేసుకుందా? అంటే తాజాగా బీజేపీ ఆరోపణలను పరిగణలోకి తీసుకుంటే అవువనే అనిపిస్తోంది. అదటుంచి ఈ కుంభకోణం తీరును గమనిస్తే.. గతంలో జగన్ మోహన్ రెడ్డి ప్రభుత్వ నేతృత్వంలోని వైసీపీ ప్రభుత్వం ఎలాగైతే స్మార్ట్ మీటర్ల పేరిట భారీ స్కామ్ చేసిందని అప్పటి ప్రతి పక్షం టీడీపీ ఆరోపించిందో.. ఇప్పుడు కర్ణాటకలోనూ అలాగే జరుగుతోంది.కర్ణాటకలో స్మార్ట్ మీటర్ల కొనుగోలులో ఏకంగా ?7,500 కోట్ల స్కాం జరిగిందని ప్రతిపక్షం బీజేపీ ఆరోపించింది. నదరు టెండర్ను తయారీదారులకు కాకుండా సరఫరాదారులకు కేటాయించడం వల్ల స్మార్ట్ మీటర్ల ధరలు భారీగా పెంచారని ఆరోపణలు వెల్లువెత్తుతున్నాయి. అంతేకాదు, స్మార్ట్వేర్ మద్దతునిచ్చే సంస్థ ఇప్పటికే భాక్టిల్స్ అయిన కంపెనీ అని విమర్శలు వచ్చాయి.ఇతర రాష్ట్రాలతో పోలితే కర్ణాటకలో స్మార్ట్ మీటర్ల ధరలు భారీగా పెరిగాయి. ఏషియానేట్ స్కాం లభించిన దాక్యుమెంట్ల ప్రకారం, సింగిల్ ఫేజ్ మీటర్ ధర ?950 నుంచి ?4,998కి పెరిగింది. మరో రకమైన సింగిల్ ఫేజ్ మీటర్ ధర ?2,400 నుంచి ?9,000కి పెరిగింది. త్రిఫేజ్ మీటర్ ధర అయితే ఏకంగా ?2,500 నుంచి ?28,000కి పెరిగింది. గతంలో ఏపీలోనూ ఇలాంటి ఆరోపణలే వచ్చాయి.ఆంధ్రప్రదేశ్ లో రూ.ఏడు వేలు మీటరును రూ.36 వేలు విక్రయించారని ఆరోపణలు వచ్చాయి. గతంలో టీడీపీ నేత.. సోమిరెడ్డి పేర్కొన్న వివరాల ప్రకారం.. ఇతర రాష్ట్రాలు ఒక్కో స్మార్ట్ మీటర్ను రూ.4 వేలకు కొంటుంటే వైసీపీ ప్రభుత్వం రూ.36 వేల కు కొనుగోలు చేసింది ఈ స్మార్ట్ మీటర్ల కొనుగోలులో రూ.17 వేల కోట్ల అక్రమాలు జరిగాయి. ఈ భారాన్ని అప్పటి ప్రభుత్వం కరెంటు బిల్లుల్లో వేసి వసూలు చేయాలని నిర్ణయించింది. పొలాల్లో వ్యవసాయ బావులకు వాడుతున్న మోటార్లకు కూడా స్మార్ట్ మీటర్లు పెడుతున్నారని, మోటార్లకన్నా మీటర్ల ధర రెట్టింపు ఉందని అన్నారు. 'రాజస్థాన్లో స్మార్ట్ మీటర్ ధర, నిర్దుహణ కలిపి రూ.7900 కోట్ చేశారు. ఛండీగఢ్ ప్రభుత్వ కంపెనీ రూ.7100 కోట్ చేసింది. మన రాష్ట్రంలో మాత్రం స్మార్ట్ మీటర్ ధర, నిర్దుహణ కలిపి ఏకంగా రూ.36,975కు టెండర్ ఖరారు చేశారు. అని ఆరోపించారు.కేంద్ర ప్రభుత్వం స్మార్ట్ మీటర్లకు ?900 సబ్సిడీ ఇస్తోంది. ఇతర రాష్ట్రాల్లో ఈ మొత్తాన్ని టెండర్ కంపెనీలకు మంజూరు చేసి, ప్రజలపై భారం తగ్గించగా, కర్ణాటక ప్రభుత్వం మాత్రం మొత్తం డబ్బును టెండర్ సంస్థలకు చెల్లించడంతోపాటు వినియోగదారుల నుంచి కూడా అధిక వసూళ్లు చేపట్టింది. ఒక్కో మీటర్పై ?9,260 అదనంగా ఖర్చు అవుతోందని ఏషియానేట్ ప్రత్యేక నివేదిక వెల్లడించింది.ఔస్కాం, మెస్కాం, హెస్కాం, జెస్కాం, సిస్కాం కలిసి మొత్తం 8 లక్షల స్మార్ట్ మీటర్ల కోసం ?7,408 కోట్ల అదనపు వ్యయం అయింది. ఈ భారీ మొత్తాన్ని ఎవరికి లాభంగా మళ్లించారు? ఏ కారణంతో స్మార్ట్ మీటర్ల ధరలు భారీగా పెంచారు? టెండర్లో జరిగిన గోల్మాలీకు ఎవరు బాధ్యత వహించాలి? ఈ ప్రశ్నలు సంధిస్తూ హాస్ కమిటీ ద్వారా విచారణ జరిపించాలని ప్రతి పక్షం బీజేపీ డిమాండ్ చేస్తోంది.


### ప్రతి రైతుకు విశిష్ట గుర్తింపు సంఖ్య అవసరం మండల వ్యవసాయ అధికారి ప్రసాద రావు



విభారె న్యూస్ నంద్యాల మా ప్రతినీధి మార్చి 26- కేంద్ర రాష్ట్ర ప్రభుత్వాల ప్రవేశపెట్టిన విశిష్ట గుర్తింపు సంఖ్య ప్రతి రైతుకు అవసరమని మండల వ్యవసాయ అధికారి ప్రసాద రావు పేర్కొన్నారు. ఆయన బుధవారం చాబోలు. కానాల గ్రామాల యందు పొలం పిలుస్తాంది కార్యక్రమం నిర్వహించారు. ఈ కార్యక్రమంలో ఉప వ్యవసాయ సంచాలకులు జిల్లా వనరుల కేంద్రం చెన్నయ్య మాట్లాడుతూ నీటి వసతి గల రైతులు అందరూ వేసవిలో పెసర, మినుము, కొర్ర పంటలు వేసుకొని నేల పై నిరంతరం పచ్చగా ఉండేట్లు చేయడం ద్వారా నేలలో గల నేలలోని బ్యాక్టీరియా, శిలీంధ్రాలు వాటి ప్రక్రియ నిరంతరం జరిపి నేలను సారవంతంగా ఉండేట్లు చేస్తుంది తెలిపారు. మండల వ్యవసాయాధికారి నంద్యాల ప్రసాద రావు మాట్లాడుతూ రైతుకు ప్రత్యేక విశిష్ట గుర్తింపు సంఖ్య నమోదు ప్రక్రియ ఇప్పటివరకు నంద్యాల మండలం లో 43 శాతం అయ్యిందని ఇంకా మిగిలిన రైతులు త్వరగా చేయించుకోవాలన్నారు. ప్రభుత్వ పథకాలు, అందాలంటే విశిష్ట గుర్తింపు కార్డు అవసరమన్నారు. ఈ కార్యక్రమంలో ఉప వ్యవసాయ సహాయ సంచాలకులు చెన్నయ్య మండల వ్యవసాయ అధికారి నంద్యాల ఈర్ల ప్రసాదరావు, జిల్లా వనరుల కేంద్రం ట్యాంక్ టెక్నాలజీ మేనేజర్ ఉమామహేశ్వరమ్మ, వ్యవసాయ విస్తరణ అధికారి ముక్తారు ఖాష్ రైతు సేవ కేంద్ర సిబ్బంది హరిష్, పుష్ప లత, వైష్ణవి. గ్రామ రైతులు పాల్గొన్నారు.

### పీదాతీర్గతి పీకెక్కు 780 మంది గ్రామజరు

విభారె న్యూస్ నంద్యాల మా ప్రతినీధి మార్చి 26 - : నంద్యాల జిల్లా లో బుధవారం భౌతిక శాస్త్రం నిర్వహించిన పదో తరగతి పీకెక్కు 780 మంది విద్యార్థులు గ్రామజరుయ్యారని జిల్లా డీకావో జనార్దన్ రెడ్డి ఓ ప్రకటన లో తెలి పారు. నంద్యాల జిల్లా లో 130 పరీక్షా కేంద్రాల్లో 25158 విద్యార్థులకు గాను 24378 మంది హాజరయ్యారు. 780 మంది విద్యార్థులు గ్రామజరుయ్యారని డీకావో తెలిపారు. జిల్లా వ్యాప్తంగా 7 ప్లయింగ్ స్టాండ్ టీంలు 20 ప రీక్షా కేంద్రాలను మరియు జిల్లా విద్యాశాఖాధికారి 4 పరీక్షా కేంద్రమును సందర్శించారు. మొత్తం 20 పరీక్షా కేంద్రాలను తనిఖీ చేయడం జరిగిందన్నారు, మరియు 20 మంది సిట్టింగ్ స్టాండ్లను జిల్లా వ్యాప్తంగా ఏర్పాటు చేసి, సజావుగా పరీక్షలు నిర్వహించడం జరిగిందన్నారు.



### కుక్కల బెడద నివారణకు పీకెడ్డంటి చర్యలు మున్సిపల్ కమిషనర్ నిరంజన్ రెడ్డి



విభారె న్యూస్ నంద్యాల మా ప్రతినీధి మార్చి 26-పట్టణంలో వీధికుక్కల బెడద నియంత్రణకు పటిష్టమైన చర్యలు తీసుకుంటున్నట్లు మున్సిపల్ కమిషనర్ నిరంజన్ రెడ్డి అన్నారు. బుధవారం కంపోస్టు డంప్ యార్డు లో ఉన్న కుక్కల సంతాన నియంత్రణ ఆపరేషన్ కేంద్రాన్ని ఆయన పరిశీలించారు. పట్టణంలో వీధి శునకాల బెడద ఎక్కువ అయినట్లు ప్రజాప్రతినిధులు, ప్రజల నుంచి అనేక ఫిర్యాదులు వస్తున్నాయని, వాటన్నింటినీ పరిగణనలోకి తీసుకొని సమస్య పరిష్కారానికి అవసరమైన చర్యలను వేగవంతం చేసినట్లు వెల్లడించారు. ఇప్పటి వరకు డంప్యార్డులో ఉన్న కుక్కల సంతాన నియంత్రణ శుకనాలకు ఆపరేషన్లు చేయడానికి సౌకర్యాలు ఉన్నాయని చిన్న చిన్న మరమ్మత్తు పనులను త్వరలో పూర్తి చేస్తామన్నారు. అనంతరం డంప్ యార్డు లో ఉన్న చెత్త నిల్వలను పరిశీలించి సిబ్బందికి పలు సూచనలిచ్చారు. కమిషనర్ వెంట మున్సిపల్ ఎమ్ ఈ గురప్పయ్యాదమ్. శానిటేషన్ సూపరైజర్ మురళీధర్. ఇన్ స్పెక్టర్ల లక్ష్మీనారాయణ. శివ ప్రసాద్ రెడ్డి. తదితరులు ఉన్నారు.

# నంద్యాల ఐ.ఎం.ఎ ఆధ్వర్యంలో వైద్య సదస్సు

విభారె న్యూస్ నంద్యాల మా ప్రతినీధి మార్చి 26- భారతీయ వైద్య సంఘం నంద్యాల శాఖ ఆధ్వర్యంలో, హైదరాబాద్ కూకట్ పల్లి అమోర్ హాస్పిటల్ సహకారంతో మధుమణి ఆసుపత్రి సమావేశ భవనంలో నంద్యాల ప్రాంత వైద్యులకు నిరంతర వైద్య విద్యా సదస్సు నిర్వహించారు నంద్యాల ఐఎంఎ అధ్యక్షులు డాక్టర్ మధుసూదనరావు అధ్యక్షతన, కార్యదర్శి డాక్టర్ పనిల్ కుమార్ నిర్వహణలో జరిగిన ఈ సదస్సులో ఐఎంఎ రాష్ట్ర మాజీ అధ్యక్షులు డాక్టర్ రవి కృష్ణ ముఖ్యఅతిథిగా పాల్గొని సదస్సు ప్రారంభించారు. సదస్సులో అమోర్ హాస్పిటల్ మేనేజింగ్ డైరెక్టర్, సీనియర్ ఎముకలు, కీళ్ల క్యాన్సర్ శస్త్ర చికిత్స నిపుణులు డాక్టర్ కిషోర్ రెడ్డి “ఎముకలు, కీళ్ల చికిత్సలో ఆధునిక పరిణామాలు” అన్న అంశంపై ప్రసంగిస్తూ ఆధునిక పరికరాల సహకారంతో నెలల పిల్లల నుండి వృద్ధాప్యంలో ఉన్న వారి వరకు ఎముకలకు వచ్చే కాన్సర్ లకు నూతన శస్త్ర చికిత్స విధానాల ద్వారా మెరుగైన, నిర్దిష్ట ఫలితాలు సాధించడానికి అవకాశం ఏర్పడిందన్నారు. అవయవాలకు ప్రమాదాలలో వికలత్వం వస్తే మామూలు స్థాయికి తీసుకువచ్చే పునర్నిర్మాణ శస్త్ర చికిత్సలు గొప్ప వరంగా మారాయి అన్నారు. అమోర్ హాస్పిటల్ పరిపాలనాధికారి, ఎముకలు, కీళ్ల నిపుణులు డాక్టర్ బుడ్డా శ్రీకాంత్ రెడ్డి సదస్సులో మాట్లాడుతూ అమోర్ హాస్పిటల్ లో ఎముకలు కీళ్ల అత్యాధునిక శస్త్ర చికిత్సల విభాగంతో పాటు వివిధ



స్పెషిలిటీ, సూపర్ స్పెషిలిటీ విభాగాలలో ప్రజలకు ఆధునిక చికిత్సలు అందుబాటులోకి తీసుకువచ్చామని వివరించారు. తమ ఆసుపత్రి సేవా దృక్పథంతో రోగులకు సహకరిస్తుందన్నారు. వక్రలను ఐఎంఎ నంద్యాల జ్ఞాపికలతో సత్కరించారు. ఈ కార్యక్రమంలో ఐఎంఎ రాష్ట్ర మాజీ అధ్యక్షులు డాక్టర్ రవి కృష్ణ, ఐఎంఎ నంద్యాల అధ్యక్ష కార్యదర్శులు డాక్టర్ మధుసూదనరావు, డాక్టర్ పనిల్ కుమార్, ఐఎంఎ రాష్ట్ర ఉపాధ్యక్షులు డాక్టర్ విజయభాస్కర రెడ్డి, రాష్ట్ర కమిటీ సభ్యులు డాక్టర్ కాతా మధుసూదన్ రెడ్డి, డాక్టర్ అనిల్ కుమార్, నంద్యాల ఐఎంఎ మాజీ అధ్యక్షులు డాక్టర్ సహదేవుడు, డాక్టర్ వసుధ రాణి, అమోర్ హాస్పిటల్ ఎగ్జిక్యూటివ్ సీతారామమూర్తి, అధిక సంఖ్యలో నంద్యాల ప్రాంత వైద్యులు పాల్గొన్నారు.

## ముస్లిం సోదరులకు రంజాన్ పర్యవేక్షణ పరమ పవిత్రమైనది

పేద ముస్లిం మహిళలకు రంజాన్ తోఫా కింద నిత్యవసర వస్తువులను పంపిణీ చేసిన సీనియర్ గ్యాస్ట్రోఎంటరాలజిస్ట్ డాక్టర్ శంకర్ శర్మ

విభారె న్యూస్ కర్నూలు , మార్చి 26 ముస్లిం సోదరులకు రంజాన్ పర్యవేక్షణ పరమ పవిత్రమైనదని సీనియర్ గ్యాస్ట్రోఎంటరాలజిస్ట్ డాక్టర్ శంకర్ శర్మ అన్నారు. బుధవారం కర్నూల్ నగరంలోని గాయత్రీ ఎస్టేట్ లో ఉన్న శ్రీ గురుదత్త పాలి క్లినిక్ లో రంజాన్ పర్యవేక్షణ పురస్కరించుకొని పేద ముస్లిం మహిళలకు రంజాన్ తోఫా కింద నిత్యవసర వస్తువులను ఆయన పంపిణీ చేశారు. ఈ సందర్భంగా ఆయన మాట్లాడుతూ రంజాన్ పర్యవేక్షణ ఇస్లాం క్యాలెండర్లో 9వ నెలలో వస్తుందని తెలిపారు. ఇదే మాసంలో మహమ్మద్ ప్రవక్తకు భగవంతుడు తెలియజేశారని, ఈ మాసం నుండి మహమ్మద్ ప్రవక్త ఖు రాన్ బోధించడం ప్రారంభించారని చెప్పారు రంజాన్ మాసంలో ముస్లిం సోదరులు ఉపవాస ఉండటం వలన వారికి శరీరంపై, మనసుపై నియంత్రణ కలుగుతుందని , అలాగే ఆధ్యాత్మిక నియంత్రణ



కూడా కలుగుతుందని చెప్పారు. రంజాన్ పర్యవేక్షణ రోజు వండుగురు సంతోషంగా జరుపుకోవాలని కర్నూలు నగరంలోని పేద ముస్లిం మహిళలకు తాను నిత్యవసర వస్తువులను పంపిణీ చేసినట్లు తెలియజేశారు. ప్రపంచంలోని ప్రతి ముస్లిం సోదరుడు సోదరిమణులు రంజాన్ పర్యవేక్షణను ఘనంగా జరుపుకుంటారని తెలియజేశారు. ఈ మాసంలో చేసే దాన, ధర్మాలు పల్ల వారికి అంతా మంచి జరుగుతుందని తెలిపారు. ఎన్నో మతాలు భిన్న సంస్కృతులకు మన దేశం నిలయమని, ప్రపంచంలో ఏ దేశంలో ఇలాంటి వైవిధ్యం లేదని చెప్పారు. చాలా దేశాల్లో కొన్ని వైవిధ్యాలు ఉంటాయని కానీ మనదేశంలో మాత్రం అందుకు భిన్నంగా వైవిధ్యం ఉందన్నారు. మనదేశంలో హిందువులు, ముస్లిం లు, క్రైస్తవులు ఏ సామాజిక వర్గమైనా ఎవరి ప్రత్యేకత వారికీ ఉందని, ఎవరిని ఎవరు తక్కువ చేసి చూడవలసిన అవసరం లేదని చెప్పారు అన్ని సామాజిక వర్గాల ప్రజలు కలిసి మెలిసి ముందుకు సాగితే ప్రపంచంలో మన దేశం నంబర్ వన్ దేశము గా నిలుస్తుందని సీనియర్ గ్యాస్ట్రోఎంటరాలజిస్ట్ డాక్టర్ శంకర్ శర్మ తెలిపారు.

## మీకాగేం - ప్రజా సమస్యల పరిష్కార వేదిక

### ఇ-పాలన మీకోసం..

### టీడీపీ ఇన్ చార్జ్ ఎన్ రాఘవేంద్ర రెడ్డి

విభారె న్యూస్ మంత్రాలయం, మార్చి 26 : రాష్ట్ర చరిత్రలో మొదటి సారి మీ కోసం - ప్రజాసమస్యల పరిష్కార వేదిక ను ఏర్పాటు చేస్తున్నామని మంత్రాలయం టీడీపీ ఇన్ చార్జ్ ఎన్ రాఘవేంద్ర రెడ్డి అన్నారు. బుధవారం మండల పరిధిలోని మాధవరం గ్రామంలోని టీడీపీ కార్యాలయంలో ఏర్పాటు చేసిన ప్రజా వేదికలో ఆయన మాట్లాడుతూ, మంత్రాలయం ప్రజలు మారు మూల గ్రామాల నుండి వచ్చి అధికారులకు తమ సమస్యలపై అర్జీలను ఇచ్చేందుకు వ్యయప్రయాసలకు గురవుతున్నారు అని తెలుసుకొని అర్జీ దారుడు ఇచ్చిన అర్జీని పరిష్కరించవలసిన అధికారికి పంపిన తరువాత 7 రోజుల నుండి 10 రోజుల లోపు ఆయా అర్జీ లని వారు పరిష్కరించుటకు 3 నెలలు నుండి 6 నెలల సమయం పడుతున్నదని అర్జీదారులు ప్రభుత్వ కార్యాలయాల చుట్టూ పడే పదే తిరుగుతున్నారంటూ ఆవేదన వ్యక్తం చేస్తూ వారికి ఇబ్బంది కలగకూడదు అని సీఎం నారా చంద్రబాబు నాయుడు అదేశాల మేరకు ప్రజా సమస్యల అధికారులు తెలుసుకొనుట మరియు పరిష్కరించుటలో సమస్యగా ఉన్న ఈ పద్ధతిని మార్చుటకు ముఖ్యమంత్రి చంద్రబాబు నాయుడు ప్రత్యేక శ్రద్ధ తీసుకొని ప్రజల సమస్యలు సకాలంలో పరిష్కరించబడాలి అంటూ మరియు ప్రజా సమస్యలపై ప్రభుత్వ అధికారులకు బాధ్యత పెరుగాలని ఆంధ్ర ప్రదేశ్ రాష్ట్ర చరిత్రలో మొదటి సారిగా రాష్ట్ర స్థాయి నుండి మండల స్థాయి మరియు గ్రామ స్థాయి అధికారుల వరకు అనుసంధానం చేస్తూ ప్రజల నుండి స్వీకరించే అర్జీలను ఆన్ లైన్లో కంప్యూటరీకరించే కార్యక్రమమైన



ప్రజా సమస్యల పరిష్కార వేదిక ' మీకోసం ' ఏర్పాటు చేసి ప్రజల నుండి వచ్చే అర్జీ వివరములు, వాటి స్థితి మరియు పరిష్కార వివరములు సంక్షిప్త సందేశాలు మరియు ఆన్ లైన్ ద్వారా తెలుసుకొని సత్వర పరిష్కారం నిర్వహించడం లో కూటమి ప్రభుత్వం ముందు ఉంటుందని మంత్రాలయం టీడీపీ ఇంచార్జ్ ప్రజా సమస్యలు తెలుసుకొని వాటిని పరిష్కరించే విధంగా ప్రజా వేదికగా ముందుకుపోతున్నా అంటూ వేదికగా ప్రజలకు తెలియచేయడం జరిగింది

## విద్యార్థులతో కలిసి ట్రాఫిక్ నియంత్రణ, హెల్మెట్ పై అవగాహన



విభారె న్యూస్ కర్నూలు, మార్చి 26 నగరంలోని వివిధ ట్రాఫిక్ పాయింట్ల వద్ద బుధవారం డిజిపి, జిల్లా విద్యార్థుల సులభమేరకు ట్రాఫిక్ సిబ్బంది మున్ముందు ఆధ్వర్యంలో మైపర్ ఫార్మసి, నారాయణపాఠశాలల విద్యార్థులతో కలిసి ట్రాఫిక్ నియంత్రణ, హెల్మెట్ అవగాహన కార్యక్రమం నిర్వహించారు. ఈ సందర్భంగా ట్రాఫిక్ సిబ్బంది మున్ముందు మాట్లాడుతూ వాహనదారులు ప్రమాదాలను ప్రతిఘటించుటకు హెల్మెట్లు సూచించారు. హెల్మెట్ వాడడం వల్ల ప్రమాదంలో మనిషికి రక్షణ కల్పిస్తుందని వారు తెలిపారు. ఈ కార్యక్రమంలో ట్రాఫిక్ సిబ్బంది, విద్యార్థులు పాల్గొన్నారు.

## నేడు కర్నూలు జిల్లా బార్ అసోసియేషన్ ఎన్నికలు



విభారె న్యూస్ కర్నూలు లీగల్, మార్చి 26 ఈ నెల 27వ తేదీన కర్నూలు జిల్లా బార్ అసోసియేషన్ ఎన్నికలు జరగనున్నట్లు ఎన్నికల అధికారి సీనియర్ న్యాయవాది సి. ప్రభాకర్ రెడ్డి తెలిపారు. కర్నూలు జిల్లా కోర్టు ఆవరణలో ని బార్ అసోసియేషన్ కార్యాలయంలో ఎన్నికలు నిర్వహిస్తున్నట్లు తెలిపారు. అధ్యక్షుడి రోసులో పి.హరినాథ్ చౌదరి, బి.మురళీ మోహన్, ఆర్.ఎం. సంపత్ కుమారిలు, జనరల్ సెక్రటరీ రెనులో ఎం.అంజనేయులు, వి.కృష్ణ మూర్తి. ఎం.వెంకటేశ్వర్లు. జాయింట్ సెక్రటరీ రెనులో బాల సుబ్రహ్మణ్యం. ఎం. నాగ రాజు. బి.కె., లైబ్రరీ సెక్రటరీ రెనులో పి.చంద్రశేఖర్, షేక్ మహమ్మద్ ఫఖర్ తు పోటీలో ఉన్నారని తెలిపారు. ఎన్నికల పోలింగ్ ఉదయం 8:00 నుండి మధ్యాహ్నం 2:00 లోపల న్యాయవాదులు తమ ఓటు హక్కును వినియోగించుకోవాలన్నారు.

## మంత్రాలయం పంచాయతీకి రూ. 1.85 లక్షల ఆదాయం



విభారె న్యూస్ మంత్రాలయం , మార్చి 26, : మంత్రాలయం మేజర్ గ్రామ పంచాయతీ లో వారపు సంత మార్కెట్ , దినసరి మార్కెట్ లో నిర్వహించిన వేలం పాట ద్వారా రూ. 1,85,500 ఆదాయం వచ్చినట్లు మంత్రాలయం గ్రామ పంచాయతీ సెక్రటరీ నాగరాజు తెలిపారు . బుధవారం స్థానిక పంచాయతీ కార్యాలయంలో సర్పంచ్ తెల్లబండ్ల భీమయ్య ఆధ్వర్యంలో వేలం పాటలు నిర్వహించారు. గత సంవత్సరం ఈ వారపు సంత వేలం పాటలో రూ. 49వేలు కాగా, ప్రస్తుత ఈ సంవత్సరం వారపు సంత వేలం రూ. 65, 500లకు యం నరనయ్య చేజిక్కించుకున్నారు. అలాగే గత సంవత్సరం దినసరి మార్కెట్ వేలం రూ. 93 వేలు కాగా ఈ సంవత్సరం రూ. 1.20 లక్షల వేలం పాటను ఆర్ సాల్వన్ చేజిక్కించుకున్నట్లు పంచాయతీ అధికారులు వెల్లడించారు.